



முதலமைச்சர் மு.க. ஸ்டாலின் அவர்கள் நேற்று (16.07.2024) தலைமைச் செயலகத்தில், உயர்கல்வித் துறை சார்பில், புதுக்கோட்டை, திருச்சிராப்பள்ளி, நாமக்கல் மாவட்டங்களில் உள்ள அரசு கலை மற்றும் அறிவியல் கல்லூரிகள் மற்றும் கோயம்புத்தூர் அரசு மகளிர் பலவகை தொழில்நுட்பக் கல்லூரி ஆகியவற்றில் 52 கோடியே 75 இலட்சம் ரூபாய் செலவில் கட்டப்பட்டுள்ள கல்லூரிக்கான புதிய கட்டடங்கள், வகுப்பறைக் கட்டடங்கள் மற்றும் ஆய்வகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார். இந்த நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, தலைமைச் செயலாளர் சிவ தாஸ் மீனா, உயர்கல்வித் துறை அரசு கூடுதல் தலைமைச் செயலாளர் பிரதீப் யாதவ், தொழில் நுட்பக்கல்வி ஆணையர் வீரராகவராவ், மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (16.7.2024) தலைமைச் செயலகத்தில், தமிழ்நாடு கைத்திறத் தொழில்கள் வளர்ச்சிக் கழகத்தின் சார்பில், கைவினைத் தொழிலுக்காகவே முதன்மைச் செயலாளர் தர்மேந்திர பிரதாப் யாதவ், தமிழ்நாடு கைத்திறத் தொழில்கள் வளர்ச்சிக் கழகத்தின் மேலாண்மை இயக்குநர் திருமதி கவிதா ராமு, மற்றும் அரசு உயர் அலுவலர்கள் கலந்து கொண்டனர்.

கைவினைஞர்களுக்கு விருது!... முதல் பக்கத் தொடர்ச்சி!

திருநெல்வேலி மாவட்டத்தைச் சேர்ந்த திருமதி ப. சுலைகாள் பீவி (கோரைப் பாய் நெசவு) மற்றும் கன்னியாகுமரி மாவட்டத்தைச் சேர்ந்த திருமதி செ. தங்கஜோதி (இயற்கை நாற்பொருட்கள்) ஆகிய 8 விருதாளர்களுக்கு முதலமைச்சர் அவர்கள், வாழும் கைவினைப் பொக்கிஷம் விருதிற்கான தலா 1 இலட்சம் ரூபாய்க்கான காசோலை, 8 கிராம் தங்கப் பதக்கம், தாமிரப் பத்திரம் மற்றும் சான்றிதழ் வழங்கி சிறப்பித்தார்.

10 பேருக்கு பூம்புகார் மாநில விருது!
“பூம்புகார் மாநில விருது” தமிழ்நாட்டின் சிறப்பான கைவினைஞர்களுக்கான கைத்திறத் தொழிலின் பாங்களிப்பு, அபிவிருத்தி மற்றும் படைப்புகளை கருத்தில் கொண்டு வழங்கப்படுகிறது. அதிகபட்சமாக பத்து கைவினைஞர்களுக்கு ஆண்டுதோறும் 12 இலட்சம் ரூபாய் மதிப்பில் இவ்விருது

கள் வழங்கப்பட்டு வருகிறது. இவ்விருதுகள் 50,000/ ரூபாய் பரிசுத் தொகை, 4 கிராம் தங்கப் பதக்கம், தாமிரபத்திரம் மற்றும் தகுதிச் சான்றிதழ் வழங்கப்படும்.

அதன்படி, 2022-23ஆம் ஆண்டிற்கான பூம்புகார் மாநில விருதுகளை தஞ்சாவூர் மாவட்டத்தைச் சேர்ந்த சி. ரவி மற்றும் திருமதி ச. நாகலட்சுமி, புதுக்கோட்டை மாவட்டத்தைச் சேர்ந்த மா. ராஜப்பா (தஞ்சாவூர் ஓவியம்), தஞ்சாவூர் மாவட்டத்தைச் சேர்ந்த ம.முருகேசன் (இசைக் கருவி), ரா.லோகநாதன் (தஞ்சாவூர் கலைத்தட்டு), கன்னியாகுமரி மாவட்டத்தைச் சேர்ந்த திருமதி ந.புவம்மாள் (சித்திரத் தையல்), செங்கல்பட்டு மாவட்டத்தைச் சேர்ந்த ப.வரதன் (தேர்ச்சிப்பம்), மு.ராஜதீபன் மற்றும் கள்ளக்குறிச்சி மாவட்டத்தைச் சேர்ந்த ரா. சக்திவேல் (மரச்சிற்பம்), கன்னி

யாகுமரி மாவட்டத்தைச் சேர்ந்த திருமதி செ.லில்லி மேரி (பூங்கில் பாய் ஓவியம்) ஆகிய 10 விருதாளர்களுக்கு முதலமைச்சர் அவர்கள் பூம்புகார் மாநில விருதிற்கான தலா 50 ஆயிரம் ரூபாய்க்கான காசோலை, 4 கிராம் தங்கப் பதக்கம், தாமிரப் பத்திரம் மற்றும் சான்றிதழ்களை வழங்கி சிறப்பித்தார்.

இந்த நிகழ்ச்சியில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தலைமைச் செயலாளர் சிவ தாஸ் மீனா, கைத்திற, கைத்திறன், துணைநூல் மற்றும் கதர்த்துறை முதன்மைச் செயலாளர் தர்மேந்திர பிரதாப் யாதவ், தமிழ்நாடு கைத்திறத் தொழில்கள் வளர்ச்சிக் கழகத்தின் மேலாண்மை இயக்குநர் திருமதி கவிதா ராமு மற்றும் அரசு உயர் அலுவலர்கள் கலந்து கொண்டனர்.

அ.தி.மு.க. முன்னாள் அமைச்சர் எம்.ஆர்.விஜயபாஸ்கர் - நில அபகரிப்பு வழக்கில் கைது! சி.பி.சி.ஐ.டி. போலீசார் நடவடிக்கை!

திருவனந்தபுரம், ஜூலை 17- அ.தி.மு.க. முன்னாள் அமைச்சர் எம்.ஆர்.விஜயபாஸ்கர் தலைமறைவாகி யிருந்த நிலையில், கேரளத்தில் சி.பி.சி.ஐ.டி. காவல் துறையினரால் கைது செய்யப்பட்டுள்ளார்.

கரூர் மாவட்டம், வாங்கல் குப்புச்சிப்பாளையத்தில் குப்புச்சிப்பாளையத்தில் இவருக்குச் சொந்தமான

100 கோடி மதிப்பிலான நிலத்தை முன்னாள் அமைச்சர் எம்.ஆர்.விஜயபாஸ்கரும், அவரது தம்பி சேகர் உள்பட 3 பேர் சேர்ந்து மிரட்டி எழுதி வாங்கியதாக கூறப்படுகிறது.

இந்தநிலையில் தனது நிலத்தை மோசடி செய்து எழுதி வாங்கிவிட்டதாக ஆர்.விஜயபாஸ்கர், அவரது

தம்பி சேகர் உள்பட 3 பேர் மீது பிரகாஷ் கரூர் நகர காவல்நிலையத்தில் புகார் செய்தார். இதனிடையே இந்த வழக்கு சி.பி.சி.ஐ.டி. போலீஸார்களிடம் ஒப்படைக்கப்பட்டது. இந்த வழக்கில் தனக்கு ஜாமீன் கேட்டு நீதி மன்றத்தில் மனு தாக்கல் செய்திருந்தார்.

இந்த மனு நிராகரிக்கப் பட்ட நிலையில் இதை

யடுத்து, கரூர் மாவட்ட சி.பி.சி.ஐ.டி. போலீஸார் 8 தனிப்படைகள் அமைத்து தலை மறைவான முன்னாள் அமைச்சர் எம்.ஆர்.விஜயபாஸ்கர் மற்றும் அவரது தம்பி உள்ளிட்டோரை தேடி வந்த நிலையில், அ.தி.மு.க. முன்னாள் அமைச்சர் எம்.ஆர்.விஜயபாஸ்கர் கேரளத்தில் கைது செய்யப்பட்டுள்ளார்.

வழக்கறிஞர் ஆ.வீரமர்த்தினி தலைமை! கலைஞர் நூற்றாண்டு நினைவு விழா - முரசொலி மலர் - கருத்தரங்கம்!

சென்னை, ஜூலை 17- பெரியார் நூலக வாசகர் வட்டம் சார்பில் கலைஞர் நூற்றாண்டு நினைவு விழா - முரசொலி மலர் குறித்த

கருத்தரங்கம் நாளை (18.7.2024-வியாழக்கிழமை) மாலை 6.30 மணிக்கு, வேப்பேரி, பெரியார் திடலில் அன்னை மணியம்மையார்

மன்றத்தில் நடைபெறுகின்றது. நிகழ்ச்சிக்கு வழக்கறிஞர் ஆ.வீரமர்த்தினி தலைமை வகிக்கிறார். ம.தி.மு.க.

கொள்கை விளக்க அணி மாநிலச் செயலாளர் ஆ.வந்தியத்தேவன் கிறப்புரையாற்றுகிறார். தென்.மாறன், வழக்கறிஞர் பா.மணியம்மை, ஜெ.ஜனார்த்தனம் ஆகியோர் முன்னிலை வகிக்கின்றனர். பெரியார் நூலக வாசகர் வட்டம் - செயலாளர் ஆ.வெங்கடேசன் நன்றி கூறுகிறார்.

உயர் கல்வித் துறை சார்பில் ரூ.52.75 கோடி செலவில் கட்டப்பட்ட கல்விசார் கட்டடங்கள்! முதல்வர் மு.க. ஸ்டாலின் திறந்து வைத்தார்!

சென்னை, ஜூலை 17- முதலமைச்சர் மு.க. ஸ்டாலின் அவர்கள் நேற்று (16.07.2024) தலைமைச் செயலகத்தில், உயர்கல்வித் துறை சார்பில், புதுக்கோட்டை, திருச்சிராப்பள்ளி, நாமக்கல் மாவட்டங்களில் உள்ள அரசு கலை மற்றும் அறிவியல் கல்லூரிகள் மற்றும் கோயம்புத்தூர் அரசு மகளிர் பலவகை தொழில்நுட்பக் கல்லூரி ஆகியவற்றில் 52 கோடியே 75 இலட்சம் ரூபாய் செலவில் கட்டப்பட்டுள்ள கல்லூரிக்கான புதிய கட்டடங்கள், வகுப்பறைக் கட்டடங்கள் மற்றும் ஆய்வகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர்கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப் படைப்புகள், தொழில்நுட்ப வளர்ச்சி ஆகியவற்றில் மாணவர்களின் திறனை வளர்த்து, வேலைவாய்ப்பு நிறை உறுதி செய்தல், “நான் முதல்வன்” திட்டத்தின் மூலம் தகுதிவாய்ந்த திறன்மிகு இளைஞர்களை உருவாக்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதிகளை மேம்படுத்துதல் போன்ற பல்வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர்

கல்வி சேர்க்கையில் தமிழ்நாடு முதலிடம் வகித்து வருகிறது. அரசுப் பள்ளிகளில் பயிலும் மாணவிகளின் உயர்கல்வி கனவினை நனவாக்கும் வகையில், அரசுப் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை பயின்ற மாணவிகள் உயர்கல்வி பயில தமிழ்நாடு முதலமைச்சர் மு.க. ஸ்டாலின் அவர்கள் அறிமுகப்படுத்திய “புதுமைப் பெண்” திட்டத்தின் கீழ் மாற்றத்தோடும் ரூ.1000/ உதவித் தொகை வழங்கப்பட்டு வருகிறது. “புதுமைப் பெண்” திட்டம் தொடங்கப் பட்ட செப்டம்பர் 5, 2022 முதல் தற்போது வரை 2.73 இலட்சம் மாணவியர்கள் இதன்மூலம் மாதா மாதம் ரூ.1000/ பெற்று பயனடைந்து வருகின்றனர். குடும்ப சூழ்நிலை மற்றும் வேறு பல காரணங்களுக்காகவும் படிப்பை இடைநிறுத்திய மாணவியர் பலரும், இப்புதுமைப் பெண் திட்டத்தின் கீழ் மீண்டும் உயர்கல்வியை தொடர்ந்து பெற்று பயனடைந்து வருகின்றனர். இத்திட்டத்தின் மூலம் கல்லூரிகளில் சேரும் மாணவியின் எண்ணிக்கை 34 சதவிகிதம் அதிகரித்துள்ளது என்பது குறிப்பிடத்தக்கது.

உயர்கல்வித் துறை சார்பில் கட்டட முடிக்கப்பட்டுள்ள கல்விசார் கட்டடங்களை திறந்து வைத்தல்
தற்காலிக கட்டடங்களில் இயங்கி வந்த புதுக்கோட்டை மாவட்டம், ஆலங்குடி அரசு கலை மற்றும் அறி

வியல் கல்லூரிக்கு 12 கோடியே 40 இலட்சம் ரூபாய் செலவிலும், திருமயம் அரசு கலை மற்றும் அறிவியல் கல்லூரிக்கு 12 கோடியே 46 இலட்சம் ரூபாய் செலவிலும், திருச்சிராப்பள்ளி மாவட்டம், மணப்பாறை அரசு கலை மற்றும் அறிவியல் கல்லூரிக்கு 14 கோடியே 94 இலட்சம் ரூபாய் செலவிலும் கட்டப்பட்டுள்ள கல்லூரிக்கான புதிய கட்டடங்கள்;

நாமக்கல் மாவட்டம், சேந்தமங்கலம் அரசு கலை மற்றும் அறிவியல் கல்லூரியில் 3 கோடியே 52 இலட்சம் ரூபாய் செலவில் கட்டப்பட்டுள்ள 8 ஆய்வகக் கட்டடங்கள்;

கோயம்புத்தூர், அரசு மகளிர் பலவகை தொழில்நுட்பக் கல்லூரியில் 9 கோடியே 43 இலட்சம் ரூபாய் செலவில் கட்டப்பட்டுள்ள 15 வகுப்பறைகள் மற்றும் 10 ஆய்வகக் கட்டடங்கள்;

என மொத்தம் 52 கோடியே 75 இலட்சம் ரூபாய் செலவில் கட்டப்பட்டுள்ள உயர்கல்வித் துறை கட்டடங்களை தமிழ்நாடு முதலமைச்சர் அவர்கள் திறந்து வைத்தார். இந்த நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, தலைமைச் செயலாளர் சிவ தாஸ் மீனா, உயர்கல்வித் துறை அரசு கூடுதல் தலைமைச் செயலாளர் பிரதீப் யாதவ், தொழில் நுட்பக்கல்வி ஆணையர் வீரராகவராவ் மற்றும் அரசு உயர் அலுவலர்கள் கலந்து கொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (16.07.2024) கோபாலபுரம் குத்துச்சண்டை பயிற்சியை கட்டப் பணிகளை ஆய்வு மேற்கொண்டார். இவ்வாய்வின் போது இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, ஆயிரம் விளக்கு சட்டமன்ற உறுப்பினர் டாக்டர் நா.எழிலன், தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்துகொண்டனர்.

தமிழ்நாடு அரசின் சார்பில்

தியாகிகளை நினைவுகூர்ந்தும் வகையில் சென்னை காந்தி மண்டபம், தியாகிகள் மணிமண்டபம் முகப்பில் அமைந்துள்ள

தியாகி சங்கரலிங்கனார், தியாகி ஆர்யா என்கிற பாஷ்யம், தியாகி செண்பகராமன்

ஆகியோர் திருவுருவச் சிலைகளுக்கு

மாண்புமிகு அமைச்சர் பெருமக்கள், மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், சீர்மிகு பெருமக்கள் மலர் தூவி மரியாதை செலுத்துவார்கள்.

நாள் : 17.7.2024, புதன்கிழமை, காலை 9.30 மணி | இடம் : காந்தி மண்டப வளாகம், கிண்டி, சென்னை

Tndipnews Tndipr Tndipr TN DIPR www.dipr.tn.gov.in இயக்குநர், செய்தி - மக்கள் தொடர்புத் துறை, சென்னை - 600 009

தியாகிகள் தினம்

தியாகிகள் மணிமண்டபம்

நாம் அனைவரும் இன்று விடுதலைக் காற்றைச் சுவாசிக்கக் காரணமாக அமைந்த வீரத்தியாகிகள் அனைவருக்கும் வீரவணக்கத்தைச் செலுத்துவோம் !

-மு.க.ஸ்டாலின்
தமிழ்நாடு முதலமைச்சர்